

बरसात में गिर गई आंगनवाड़ी की बाउंड्रीवाल

जर्जर भवन बना मासूम बच्चों की जान के लिए खतरा

कुरई नवभारत। जिले की ग्राम पंचायत मोहगांव सड़क, तहसील कुरई स्थित आंगनवाड़ी भवन आज एक गंभीर हादसे को न्योता देता दिखाई दे रहा है। हाल ही में लगातार हो रही बारिश के कारण भवन की बाउंड्रीवाल भरभराकर गिर गई, जिससे आसपास रहने वाले ग्रामीणों और अभिभावकों में दहशत का माहौल है। सौभाग्य से जिस समय दीवार गिरी, उस समय वहां कोई बच्चा मौजूद नहीं था, अन्यथा एक बड़ी दुर्घटना से इंकार नहीं किया जा सकता था।



घोषित किया गया और न ही इसे ध्वस्त करने की कोई प्रभावी कार्रवाई की गई।

तस्वीरों में स्पष्ट दिखाई देता है कि भवन की बाउंड्रीवाल पूरी तरह धराशायी हो चुकी है। अंदर की छत से बड़ा हिस्सा गिर चुका है तथा मलबा पूरे कमरे में फैला हुआ है। यह स्थिति इस बात का संकेत है कि भवन किसी भी समय पूरी तरह ढह सकता है।

ग्रामीणों के अनुसार आंगनवाड़ी भवन भले ही उपयोग में नहीं है, लेकिन आसपास के



छोटे बच्चे प्रतिदिन वहां खेलते रहते हैं। भवन के खुले परिसर और गिरी हुई बाउंड्रीवाल के कारण बच्चों का अंदर जाना बेहद आसान हो गया है। ऐसे में यदि छत या दीवार का कोई हिस्सा अचानक गिर जाए तो बड़ा हादसा हो सकता है।

स्थानीय नागरिकों का कहना है कि कई बार संबंधित अधिकारियों को इस संबंध में मौखिक जानकारी दी जा चुकी है, लेकिन अब तक कोई ठोस कदम नहीं उठाया गया।

ग्रामीणों ने जिला कलेक्टर, महिला एवं बाल विकास विभाग तथा संबंधित अधिकारियों से मांग की है कि भवन का तत्काल तकनीकी निरीक्षण कराया जाए। अत्यंत जर्जर भवन को तत्काल असुरक्षित घोषित किया जाए। भवन को शीघ्र ध्वस्त किया जाए। पूरे परिसर की सुरक्षा हेतु घेराबंदी की जाए ताकि कोई बच्चा अंदर प्रवेश न कर सके। भविष्य में यहां नया एवं सुरक्षित आंगनवाड़ी भवन निर्मित कराया जाए।

जब तस्वीरों में भवन की

4 अगस्त को किशोर कुमार की 97वीं जयंती पर सजेगी सुमधुर गीतों की महफिल

सिवनी नवभारत। मध्य प्रदेश की माटी में जन्मे देश के महान पार्श्व गायक व अभिनेता किशोर कुमार गांगुली की 97वीं जन्म जयंती पर लुघरवाड़ा ग्रेट किशोर दा जयंती उत्सव का आयोजन रखा गया है। यह संगीतमय कार्यक्रम 4 अगस्त को शाम 7 बजे से एमएम अग्रोहा लान लुघरवाड़ा जबलपुर रोड में आयोजित होगा। कार्यक्रम के संयोजक व एंकर गोविंद अग्रवाल ने बताया कि इस निःशुल्क आयोजन में स्थानीय व बाहर से आए कलाकारों द्वारा किशोर दा के सदाबहार एंकर, युगल गीतों की लाइव इंस्ट्रुमेंटल प्रस्तुति दी जाएगी। कार्यक्रम में विशिष्ट अतिथि सिवनी विधायक श्री दिनेश राय (मुनमुन), मुख्य अतिथि श्री अजुल चंद मालू और कार्यक्रम अध्यक्ष श्री नंदलाल महलौत उपस्थित रहेंगे। मंच पर कृति बराले, पराग कटरे, निवेदिता नाग और स्वयं संयोजक गोविंद अग्रवाल अपनी सुमधुर आवाज का जादू बिखेरेंगे। आयोजन के विशेष आकर्षण के तौर पर नागपुर से आए डांस ग्रुप की शानदार प्रस्तुति व मिमिक्री ऑर्टिस्ट भी शामिल होंगे।

अमर शहीदों को किया नमन, तिरंगे की शान में गुंजा शासकीय महाविद्यालय

खंसीर नवभारत। कारगिल विजय दिवस के अवसर पर शासकीय महाविद्यालय खंसीर में 26 जुलाई रविवार को कारगिल विजय दिवस का आयोजन अत्यंत श्रद्धा और उत्साह के साथ मनाया गया। कार्यक्रम की शुरुआत विद्यार्थियों ने 1999 के कारगिल युद्ध के अमर नायकों के अदम्य साहस, शौर्य और सर्वोच्च बलिदान को नमन करते हुए दो मिनट का मौन रखकर श्रद्धांजलि अर्पित की। सैनिकों के त्याग, मातृभूमि के प्रति समर्पण और विजय गाथा का सजीव मंचन देखकर उपस्थित सभी दर्शकों की आंखें नम हो गईं तथा पूरा वातावरण भारत माता की जय और बन्दे मातरम् के जयघोष से गुंज उठा।

इस अवसर पर विद्यार्थियों ने ड्राइंग शीट पर कारगिल युद्ध के दृश्यों, भारतीय सेना के अदम्य साहस और भारत माता के प्रति प्रेम को अपनी तूलिका से उकेरा।



कारगिल विजय भारतीय सेना का शौर्य विषय पर आयोजित प्रतियोगिता में छात्रों ने कारगिल युद्ध के इतिहास और देशप्रेम पर अपने विचार सुंदर शब्दों में व्यक्त किए। कार्यक्रम में छात्रों ने ओजस्वी भाषण दिए। वहीं एक डिजिटल प्रेजेंटेशन के माध्यम से राजनीति शास्त्र के प्राध्यापक अंकित कुमार मर्सकोले द्वारा 1999 के कारगिल युद्ध के महत्वपूर्ण घटनाक्रमों और ऑपरेशन विजय की सफलता की गाथा को छात्रों को बताया गया।

कार्यक्रम की अध्यक्षता प्राचार्य प्रीति सिरसाम ने की एवं इस अवसर पर कॉलेज के समस्त

प्राध्यापक गण, कर्मचारी और छात्र-छात्राएं उपस्थित रहे। कार्यक्रम में विभिन्न प्रतियोगिताओं का आयोजन किया गया। निबंध प्रतियोगिता के अंतर्गत क्रमशः प्रथम, द्वितीय और तृतीय में प्रथम पुरस्कार शालिनी पटेल, द्वितीय राजेंद्र मरणा एवं तृतीय सुनैना रजक व कार्तिक गुमास्ता रहे। चित्रकला प्रतियोगिता में प्रथम, द्वितीय स्थान पर कैलाश नागवंशी, आकांक्षा रजक, तृतीय स्थान पर दीपिका सैयाम व संजना रैदास संयुक्त रूप से रहे पुरस्कार का वितरण 15 अगस्त स्वतंत्रता दिवस को किया जाएगा।

परियोजना अधिकारी और जिला प्रशासन पर लापरवाही के आरोप

ग्रामीणों का आरोप है कि महिला एवं बाल विकास विभाग, परियोजना अधिकारी कुरई तथा जिला प्रशासन को भवन की जर्जर स्थिति की जानकारी होने के बावजूद कोई कार्रवाई नहीं की जा रही है। लोगों का कहना है कि ऐसा प्रतीत होता है मानो प्रशासन किसी बड़ी दुर्घटना का इंतजार कर रहा हो। यदि समय रहते इस भवन को ध्वस्त कर सुरक्षित परिसर नहीं बनाया गया तो भविष्य में किसी भी अग्रिय घटना की पूरी जिम्मेदारी संबंधित विभाग और प्रशासन की होगी।

बदहाल स्थिति साफ दिखाई दे रही है, बाउंड्रीवाल गिर चुकी है और छत के हिस्से लगातार टूटकर गिर रहे हैं, तब भी संबंधित विभाग और जिला प्रशासन द्वारा कार्रवाई क्यों नहीं की जा रही है?

मासिक अपराध समीक्षा बैठक में अपराध नियंत्रण पर पुलिस अधीक्षक का फोकस

रात्रि गश्त बढ़ाने और संपत्ति अपराधों पर प्रभावी कार्रवाई के निर्देश

सिवनी नवभारत। जिला पुलिस कंट्रोल रूम में आयोजित मासिक अपराध समीक्षा बैठक में पुलिस अधीक्षक कृष्ण लालचंदानी ने जिलेभर के लंबित अपराधों, चालान, मर्ग, शिकायतों एवं कानून-व्यवस्था की समीक्षा की। बैठक में अतिरिक्त पुलिस अधीक्षक दीपक मिश्रा, सभी एसडीओपी, थाना एवं चौकी प्रभारी, रक्षित निरीक्षक, कंट्रोल रूम प्रभारी तथा पुलिस अधीक्षक कार्यालय के शाखा प्रमुख मौजूद रहे।

बैठक के दौरान पुलिस अधीक्षक ने सभी थाना प्रभारियों और एसडीओपी को निर्देश दिए कि लंबित अपराध, चालान, मर्ग एवं शिकायतों का समय-सीमा में निराकरण सुनिश्चित किया जाए। उन्होंने स्पष्ट कहा कि किसी भी प्रकरण में अनावश्यक विलंब स्वीकार नहीं किया जाएगा और जांच कार्य में तेजी लाई जाए।



जिले में हत्या, हत्या के प्रयास, गृहभेदन और चोरी जैसे गंभीर अपराधों में बढ़ोतरी पर चिंता व्यक्त करते हुए अपराधों पर प्रभावी नियंत्रण के निर्देश दिए गए। संपत्ति संबंधी अपराधों की पतारसी तेज करने, आरोपियों की शीघ्र गिरफ्तारी सुनिश्चित करने तथा अपराधों की रोकथाम के लिए विशेष अभियान चलाने पर जोर दिया गया।

बैठक में सभी थाना प्रभारियों को स्वयं नियमित रात्रि गश्त करने



तथा एसडीओपी को इसकी सतत निगरानी करने के निर्देश दिए गए, ताकि चोरी एवं अन्य संपत्ति संबंधी अपराधों पर प्रभावी अंकुश लगाया जा सके।

पुलिस अधीक्षक ने लघु अधिनियम के तहत अधिक कार्रवाई करने, जिला बदर के प्रकरण तैयार कर त्वरित कार्रवाई सुनिश्चित करने तथा प्रतिबंधात्मक कार्रवाई को और प्रभावी बनाने के निर्देश दिए। साथ ही आदतन अपराधियों की जमानत

निरस्तीकरण के प्रस्ताव तैयार करने की भी कहा गया।

बैठक में अनुसूचित जाति एवं अनुसूचित जनजाति अत्याचार निवारण अधिनियम से जुड़े प्रकरणों में पीड़ितों के राहत प्रकरण शीघ्र तैयार कर भुगतान सुनिश्चित करने, लंबित समंस एवं वारंटों की तामीली बढ़ाने तथा सीएम हेल्पलाइन पर प्राप्त शिकायतों का संतोषजनक निराकरण कर हितग्राहियों से फीडबैक लेने के निर्देश भी दिए गए। बैठक के अंत में पुलिस अधीक्षक ने कहा कि आमजन को सुरक्षित वातावरण और त्वरित न्याय उपलब्ध कराना पुलिस की सर्वोच्च प्राथमिकता है। सभी अधिकारियों को अपने-अपने क्षेत्र में अपराध नियंत्रण, प्रभावी पुलिसिंग और जनसंतुष्टि सुनिश्चित करने के लिए पूरी जिम्मेदारी के साथ कार्य करने के निर्देश दिए गए।

जल जीवन मिशन की पाइपलाइन से हिरी-संगम पुल की सड़क पर मंडराया खतरा

पाइपलाइन के पास हुआ कटाव, समय रहते कांक्र्रीट सुरक्षा कार्य नहीं हुआ तो तेज बारिश में कट सकती है पक्की सड़क

उगली नवभारत। जनपद पंचायत केवलारी की उपतहसील उगली अंतर्गत ग्राम सरेखा-खुरसुरा के बीच स्थित हिरी-संगम पुल के समीप जल जीवन मिशन योजना के अंतर्गत नदी किनारे से डाली गई पाइपलाइन के कारण सड़क की सुरक्षा को लेकर सबाल खड़े हो रहे हैं। पुल के पास नदी किनारे कटाव की स्थिति दिखाई दे रही है। वर्तमान में नदी में जलस्तर बहुत अधिक नहीं है, लेकिन यदि आगामी दिनों में लगातार तेज बारिश होती है और नदी में बाढ़ की स्थिति बनती है, तो यह कटाव सड़क के लिए गंभीर खतरा बन सकता है। मौके पर नदी और पक्की सड़क के बीच की मिट्टी कई स्थानों पर कटाव की

चपेट में दिखाई दे रही है। नदी किनारे से डाली गई जल जीवन मिशन की पाइपलाइन के आसपास भी पर्याप्त सुरक्षा व्यवस्था नहीं होने से तेज बारिश के दौरान मिट्टी के बहने की आशंका बनी हुई है। यदि नदी का जलस्तर बढ़ता है और पानी का बहाव तेज होता है, तो कटाव का दायरा बढ़कर पक्की सड़क की नॉव तक पहुंच सकता है। लोगों का कहना है कि अभी स्थिति को नियंत्रित किया जा सकता है, लेकिन समय रहते सुरक्षा कार्य नहीं कराया गया तो आने वाली तेज बारिश में समस्या गंभीर हो सकती है। हिरी-संगम पुल के समीप सड़क के किनारे मजबूत कांक्र्रीट अथवा पिचिंग कार्य कराया जाना जरूरी है। इसके अलावा पाइपलाइन के आसपास भी ऐसा सुरक्षा कार्य किया जाना चाहिए, जिससे बारिश और नदी के तेज बहाव के कारण मिट्टी का कटाव न हो।



तत्काल निरीक्षण कर लिया जाए संज्ञान

लोगों का कहना है कि बाढ़ आने का इंतजार करने के बजाय पहले से ही एहतियाती कदम उठाए जाने चाहिए। यदि कटाव बढ़ने के बाद सड़क की मरम्मत की जाती है, तो तब तक आवागमन प्रभावित हो सकता है। उगली-लालबारी सहित आसपास के ग्रामीण क्षेत्रों के लोगों के लिए यह मार्ग महत्वपूर्ण है। सड़क के कटने की स्थिति में ग्रामीणों को आवागमन में परेशानी का सामना करना पड़ सकता है। ग्रामीणों ने संबंधित विभाग और प्रशासन से मांग की है कि हिरी-संगम पुल के पास तत्काल स्थल निरीक्षण कराया जाए और कटाव वाले हिस्से में मजबूत कांक्र्रीट सुरक्षा कार्य कराया जाए। साथ ही जल जीवन मिशन की पाइपलाइन की भी जांच कर यह सुनिश्चित किया जाए कि आगामी बारिश और सर्भावित बाढ़ के दौरान पाइपलाइन के साथ-साथ पक्की सड़क भी सुरक्षित रहे।

विधायक ने कार्यशाला मे की सहभागिता , अमित का किया सम्मान

सिवनी नवभारत। विधायक दिनेश राय मुनमुन ने आयोजित समरस्ता संकल्प अभियान कार्यशाला मे सहभागिता किया। आज जिला भारतीय जनता पार्टी कार्यालय बारापथर सिवनी में श्रिा भाजपा द्वारा संत शिरोमणि श्री गुरु रविदास महाराज की 650वीं जयंती के उपलक्ष्य में समरस्ता संकल्प अभियान अंतर्गत आयोजित जिला स्तरीय कार्यशाला में विधायक दिनेश राय मुनमुन ने जिलाध्यक्ष श्रीमती मीना बिसेन एवं पदाधिकारियों के साथ सहभागिता किया।

कार्यक्रम मे सर्वप्रथम विधायक ने श्री गुरु रविदास महाराज जी के छायाचित्र पर महाराज व दीप प्रज्वलित कर नमन किया। तदोपरांत मंचीय कार्यक्रम मे कार्यकर्ताओं ने आपश्री का अंगवस्त्र पहनकर सम्मान किया। इस दौरान विधायक ने उपस्थितों को



संबोधित करते हुए कहा कि आज समरस्ता संकल्प अभियान की जिला स्तरीय कार्यशाला में हम सभी एकत्रित हुए हैं। परम पूज्य गुरु रविदास जी का जीवन सामाजिक समरस्ता, समानता और बंधुत्व का अमर संदेश है। उन्होंने समाज से जाति के भेदभाव को मिटाकर एक ऐसे समाज की कल्पना की थी जहां हर नागरिक को समानता और सम्मान के साथ जीने का अधिकार हो।

विधायक ने कहा कि हमारे प्रधानमंत्री नरेंद्र मोदी और

मुख्यमंत्री डा मोहन यादव के नेतृत्व में भारतीय जनता पार्टी गुरु रविदास जी के मूल्यों को धरातल पर उतारने का कार्य कर रही है। आज इस कार्यशाला के माध्यम से हम सभी यह संकल्प लें कि समाज के अंतिम व्यक्ति तक विकास, सम्मान और समरसता की धारा पहुंचाएंगे।

इस अवसर पर वरिष्ठ भाजपा नेताओं, जिला पदाधिकारियों, सभी मोर्चा पदाधिकारियों, कार्यकर्ताओं की गरिमामय उपस्थिति रही। इसके अलावा विधायक ने विधानसभा क्षेत्र अंतर्गत आने वाले ग्राम अधियारी पहुंचकर राधेश्याम सहोतिया के सुपुत्र अमित सहोतिया को वर्ष 2026 की नीट परीक्षा उत्तीर्ण करने पर हार्दिक बधाई एवं शुभकामनाएं दिया। इस अवसर पर उन्हें शाल एवं श्रीफल भेंटकर सम्मानित किया और उनके उज्ज्वल भविष्य कामना किया।

